

**ДРУШТВО ЗА ОСИГУРУВАЊЕ
ХАЛК ОСИГУРУВАЊЕ АД СКОПЈЕ****КЛАУЗУЛИ ПРИ ОСИГУРУВАЊЕ ОД РИЗИК ЗЕМЈОТРЕС
(КОН УСЛОВИТЕ ЗА ОСИГУРУВАЊЕ ОД ПОЖАР И НЕКОИ ДРУГИ ОПАСНОТИ)**

Општо

Овие клаузули важат при осигурување на градежни објекти и недвижен имот ако се осигурени од ризик земјотрес и е посебно наведено во полисата за осигурување.

(1) Под земјотрес во смисла на овие Услови се подразбира природна вибрација на почвата предизвикана од геофизички процеси под површината на земјата што ја надминуваат магнитудата од 3,5 степени по Рихтеровата скала, измерени во најблиската станица до епицентарот на земјотресот.

(2) Со ова осигурување се опфатени и штети предизвикани од пожар и од експлозија што настануваат како последица од земјотресот.

(3) Овие Услови не даваат покритие за:

1. штети од загадување предизвикано од лекажа на опасни материи, вклучително и трошоците за чистење
2. штети настанати во подземните рударски окна
3. престанување на работата и изгубена добивка
4. трошоци направени при операции за спасување и зарасчистување на урнатини
5. загуби или штети на објекти што не се предадени во употреба или на предметите во тие објекти
6. згради што не се од масивна градежна категорија, вклучително и предметите во нив.

(4) Сите штети предизвикани во период од 72 часа по земјотресот ќе бидат сметани за единствен штетен настан.

(5) Ако поинаку не се договори, осигуреникот учествува во секоја штета со одбитна франшиза која задолжително се наведува во полисата за осигурување

Овие Услови се донесени врз основа на Овластување на Одборот на директори на Друштво за осигурување ХАЛК ОСИГУРУВАЊЕ АД Скопје дадено на својата редовна седница на 18.03.2019 година со Одлука бр.0203-04/03 и ќе се применуваат од 01.04.2019 година.